

శర్మిలీ

బస్సు గర్ గర్ మంటూ స్పీడుగానే మెలికలు మెలికలుగా కొండను చుట్టేస్తోంది. డ్రైవరు మాంచి పట్టుగా ఎడం వైపు బస్సును తిప్పేటప్పటికి యాత్రీకులంతా కుడివైపు ఒక్కవూపులో జరుగుతున్నారు, కొంత మందికి యినవ కడ్డీలు కొట్టుకుంటున్నాయి. కొంత మందికి తలలు బొప్పెలు కడుతున్నాయి. కాస్త జాగ్రత్తగా పున్న వాళ్ళు నిభాయించుకుంటున్నారు.

శ్యామల తిరువతి కెళ్ళటం అదే మొదటసారి. బస్సు గుండ్రంగా తిరుగుతూవుంటే యెంతో వింతగా వుంది. అంతకంటే ఆశ్చర్యంగా వుంది తన వక్కనే కూర్చున్న మోహన్ అమాంతం తన మీదకు ఒదిగి తగలడం ఆమె వళ్ళు గగుర్పొడుస్తోంది చప్పున ఓర కళ్ళతో భర్త మెహంత్ కి చూసి చూడకుండా కళ్ళు తిప్పేసి మళ్ళీ క్రిందకు చూస్తోంది. ఆ గట్టి శరీరం తన మెత్తని జబ్బలమీద తాకేటప్పటికి ఒళ్ళు రులుముంది.

ఆ చిన్న సీటులోనే యింకా జరిగి జరిగి మరి దగ్గరగా కూర్చుంటున్నాడు మోహన్. శ్యామల కాస్తంత కిటికీ వైపు జరుగుతోంది. జరుగుతున్నట్లు భావనే కాని కదలటం లేదు. చోటు అసలే తక్కువ. శరీరాన్నంతా ముడుచుకొని గువ్వలా కూర్చుంది మోహన్ కొంటెగా తనను గట్టిగా తగలాలని అట్లా వుండున్నాడని కూడా అనుకుంది తల ఎడం వైపు తిప్పి కళ్లు టప టప మనిపించింది. అతను చూసి చూడకుండా వుండి పోయాడు.

“భయంగా వుందా?....” ఈ ప్రశ్నకు సమాధానం లేదు.

“అది పరకు యెప్పుడూ వెళ్ళలేదుగదూ?....” దానికి సమాధానం లేదు.

భార్య కళ్ళలోకి చూట్టానికి తలతిప్పాడు మోహన్ తిప్పింది శ్యామల

శ్యామలకు మహా బిడియం అమితమైన సిగ్గు. తన క్లాస్ మేట్స్ తో మాట్లాడటమే అంతంత మాత్రం. ముక్తసరిగా వుండటం, అవసరమయితే పెదిమలు కదిలించడం. లేకపోతే తలపంచుకుని సూటిగా కాలేజీనుంచి యింటికి వచ్చేసెయటం, తనతో బాగా చనువుగా వున్న సరళతోనూ అంతే చీటికి మాటికి వచ్చే విమలతోనూ అంతే.

మేం మగపురుషులం కాదులే. కాస్తంత తల పైకెత్తి మావంక చూడు అంటూ కరుణ, మాధవి ఎగతాళి చేసే వాళ్ళు ఎవరే మన్నా తన తీరు తనదే. తన మనస్సులో మాట ఎవ్వరికి చెప్పేది కాదు తనలో తానే మధన వడేది బాధ వడేది సంతోష వడేది

ఆ రోజులన్నీ గుర్తుకొస్తున్నాయి. శ్యామల మనస్సు గజి

బిజిగా వుంది. ఆందోళనగా వుంది. మరుక్షణంలోనే నల్ల మబ్బులు వీడిపోయిన తెల్లకాశం లాగా నిర్మలంగా వుంటోంది. కాని తనకు తెలియకుండానే మనస్సు ఆరాట పడుతోంది. ఆ క్షణంలో మోహన్ ను తలుచుకుంటే భయంగా వుంది. అతను మరీ మరీ దగ్గరగా తాకుతూ కూర్చున్నాడు అనే భావన తనను ఉద్రిక్తురాలి చేస్తోంది. తన భుజం మీదకి బలంగా మోహన్ శరీరం తాకేటప్పటికి గతుక్కునుంది

తనను ఎంతోమంది చూశారు. తాను యెంతో మందిని చూసింది వీదో కారణంగా వీ సుబంధం కుదర్లేదు. తల్లి దండ్రులు చాలా బాధ పడుతూ వుండేవాళ్ళు. శ్యామలకు మాత్రం వీ విధమైన ఆదుర్దా వుండేదికాదు పెళ్ళి చూపుటకు వస్తున్నారన్నాయి అంటే నవ్వి వూరుకునేది. నోటి వెంబడి మాటరాదు. ఆ అనదు, ఈ అనదు యిలాంటి పిల్ల రేపు పెళ్ళయి అత్తారింటికి వెళ్ళి ఎట్లా కాపురం చేస్తుందో విమో అని శ్యామల తల్లి మహా తపన పడేది.

చివరకు ఆ ఘడియ రానే వచ్చింది. మోహన్ వచ్చి కుర్చీలో కూర్చున్నాడు. శ్యామల తలవంచుకొని ఆనాడే పెళ్ళి కూతురయింది. “మా అమ్మాయికి మహా సిగ్గండి. కాలేజీలో చదువుతోందన్న మాటే తప్ప యీ కాలపు పిల్లల తీరులు యేమీ రాలేదు” అంటూ శ్యామల తల్లి మొదలు పెట్టేటప్పటికి మరీ మెలికలు తిరిగిపోయి ముసి ముసి నవ్వులు నవ్వుతూ యింకా మోహాన్ని క్రిందకు దాచుకుంది మోహన్ అతనితో పాటు వచ్చిన వాళ్ళు ఆ అమ్మాయి తల్లి చెప్పింది నిజమేనని సంతోష పడ్డారు. పెద్దగా ఆర్భాటం లేకుండా పెళ్ళి జరిగి పోయింది.

శ్యామల ఒక్క కుదుపుతో ముందుకు పంగింది. నుదురు కొంచెం గట్టిగా ముందుసీటు యినవ కడ్డికి తగిలింది. మోహన్ చప్పున చెయ్యి అడ్డం పెట్టి దెబ్బ తగిలింబా అన్నాడు లేదు అన్నట్టు ఉహు' అంది. అప్రయత్నంగా శ్యామల యిట్టి తల పైకెత్తింది. మోహన్ కళ్ళు రెండూ ఆమె కళ్ళలోకి నూటిగా చూసినాయి. ఆమె పెదిమలు తడబడ్డాయి. నుదురు మీద సన్న సన్నగా నీటి బిందువులు చేరినాయి. నల్లటి కాటుక వత్తుగా కను రెప్పల మీద తళ తళ మెరిసింది. చెమికి బొట్టులొంచి కాంతి కిరణాలు మోహన్ మొహం మీద పడ్డాయి. ఉబ్బిన బుగ్గలొంచి గులాబి కాంతులు ఛాయగా కనిపించినాయి. మోహన్ ఆశ్చర్యంగా ఆమె మొహంలోకి క్షణకాలం చూశాడు. ఆ చూపుల బరువుకి ఆమె తల వంచేసుకుంది.

“గోవిందా, గోవింద!” అనే కేకలు విన పడ్డాయి. బస్సు మెల్లిగా కొండ మీదకొచ్చి ఆగింది. మోహన్ లేచి నిలబడ్డాడు. అతని ప్రక్కనే శ్యామల వమిట కొంగు సర్దుకుంటూ చీరె మడత లన్నీ సరిచేసుకుంటూ అటూ యిటూ చూస్తూ రెండు కాళ్ళ మీద నిటారుగా నిలబడింది. తనూ పొడుగే సరిగ్గా మోహన్ కు ఓ గుప్పెడు తక్కువగా ఉంటుంది అనుకుంది.

అతని వుంగరాల జుట్టు, విశాలమైన శరీరం శ్యామల కళ్ళను ఆకట్టేసినాయి. తనలో తను ఏమిటో అనుకుంది. క్షణంలోనే తలవంచుకుని ఆతని వెంబడే అడుగులు వేస్తూ బస్సు మెల్లిగా దిగేసింది.

దీపాలు అప్పుడే మిణుకు మిణుకు మంటూ కన్పిస్తున్నాయి.

దూరాన్నుంచి గంటల చప్పుడు వినిపిస్తోంది. బస్సుల్లోంచి దిగే వాళ్ళు, బస్సుల్లోకి ఎక్కివాళ్ళు జనం కిటకిట లాడుతున్నారు, మోహన్ కాటేజ్ అదివరకే రిజర్వ్ చేసుకున్నాడు. సూటిగా కాటేజ్ కు యిద్దరూ వెళ్ళిపోయారు. తలొక కుర్చీలో కూర్చున్నారు. మోహన్ వీమడిగినా ఊ అనో ఆ అనో సమాధానం తప్ప ఒక్క వాక్యం కూడా పూర్తిచెయ్యటంలేదు. ఆమె వలక చూస్తూ ముగ్ధుడయిపోతాడు. అంతే, తాను చేసే ప్రశ్నలకు సమాధానాలు కూడా తనకు తెలుసు. అందుకనే ఒక్కొక్క ప్రశ్న వెయ్యి బోయి మళ్ళీ మెదలకంటా పూరుకున్నాడు.

స్యామి దర్శనంతో మోహన్ కు యిక్కడికి వచ్చిన వని పూర్తయింది. అతనికి బాగా తెలుసు. శ్యామల ఎప్పుడూ బిడియ వడుతూ వుంటుంది. తన స్నేహితులతో వరిచయం చేసినప్పుడు అసలు ఆమె తలెత్తనేలేదు. తన భార్య చాలా అందమయిందని తను వాళ్ళకు చూపించాలనే ప్రయత్నం విఫలమయిపోయింది. అప్పుడేమీ అనలేదు, మహాప్రేమగా ఆప్యాయంగా కాస్త తలెత్తు అని మెల్లిగా ఆమె చెవిలో పూదాడు. ఆ చప్పుడుకు గిలిగింతలు పెట్టినట్టయింది శ్యామల మొహం విప్పారింది. నవ్వుమొహం పెట్టింది. కాని తల మాత్రం యెత్తలేదు. తాను దగ్గరగా ఆమె మొహాన్ని చూడగలిగాడు, అంతే. స్నేహితులు కిలకిల నవ్వుతూ వెళ్ళిపోయారు.

ఆనాడు మాత్రం మొహంలో మొహం పెట్టి చూడాలని యెంత తపనపడ్డా వీలు పడింది కాదు. దగ్గరకు తీసుకుని గట్టిగా కొగలించు కున్నాడు ఆమె మొహం అటువైపు తిప్పేసింది.

చక్కలిగింతలు పెట్టాడు, పమిట లాగాడు, కదలేదు. రెండు చేతులు ఎదురు రొమ్ములమీద వెడల్పుగా పెట్టుకుని మొకాళ్ళకు తల ఆనించుకుని కూర్చుంది. ఆమె తీరు అంతే. శ్యామలనుచూస్తూ తనను తాను మర్చిపోతాడు ఎంతోమంది స్నేహితులింటికి వెళ్ళాడు, కాని ఏ స్నేహితుని భార్య కూడా శ్యామలకు సరిపోదు ఆమె అందం వేరు, ఆమె తీరు వేరు. తనలో తాను ఆలోచించు కుంటున్నాడు.

రాత్రి పదయినా ఆ కొండమీద పగలుగానే వుంది. లైట్ల కాంతి వెలుగు అంతా తెల్లగానే కనిపిస్తోంది. ఇద్దరూ వాకిట్లోకి వచ్చి నిలబడ్డారు. మోహన్ ఏమిటో చెప్పడామనుకుంటున్నాడు. పెదిమలదాకా వచ్చి ఆగిపోతున్నాయి మాటలు తనలో తాను సమాధాన పడుతున్నాడు. దైవదర్శనానికి వచ్చాం, తిరుమలలో స్వామివారి సన్నిధిలో వుంటున్నాము. తన కోరిక సబబుకాదేమో! తనలో తాను తర్కించు కుంటున్నాడు.

‘పద్దాటింది’.... అంటూనే మెల్లిగా గదిలోకి వెళ్ళిపోయాడు మంచంమీద వెల్లికిలా పడుకున్నాడు. ఆలోచనల బరువుతో కళ్ళు మూతలుపడుతున్నాయి. బలవంతంగా తెరుచుకుంటూ వాకిటివైపు చూస్తున్నాడు. శ్యామల అట్లాగే నిలబడివుంది. ఇంకా లోపలికి రావే అని అనబోతుండగానే శ్యామల కిలకిల నవ్వుతూ దభాలున లోపలికి యిట్టేవచ్చేసింది. మోహన్ చూస్తూ తనలో తాను తర్కించు కున్నాడు, మధన పడ్డారు. ఆరాట పడ్డాడు, ఆందోళన పడ్డాడు. చివరకు ఇట్టే సమాధానపడ్డాడు. కళ్ళు మూతలు పడిపోయినాయి, గుర్రుపెట్టి నిద్రపోయాడు.

పడమట వైపు కిటికీ దగ్గర మనిషి ఛాయ పడింది శ్యామల దువ టి తీసి కొంచెం తల పైకెత్తి మోహన్ వైపు చూసింది. గాఢంగా గుర్రుపెట్టి నిద్రపోతున్నాడు. మంచం మీదనుంచి శ్యామల మెల్లిగా లేవబోయింది. మంచం కిర్రుమని చప్పుడయింది. గుండె ఝల్లుమంది. పెద్దగా నిట్టూర్చి గుటకలువేస్తూ అరికాలు మడంమీద నిలబడి రెండోకాలు అతి నెమ్మదిగా కిందకు దించింది. కుడిచేత్తో ఆ మంచాన్ని కాస్త నొక్కి పూర్తిగా లేచి నిలబడింది. తలుపు తీసుకుని కళ్ళు విప్పుకుని గాలిస్తోంది.

మోహన్ హాయిగా ప్రశాంతంగా మైమరిచి గాఢంగా మంచంమీద నిద్రపోతున్నాడు.

శ్యామల వాకిట్లోకి వెళ్ళి అటూ ఇటూ చూసింది. వదిగి వదిగి ప్రక్కగా నిలబడ్డ శ్రీనివాస్ కనిపించాడు

చప్పున ఏవేవో గుర్తుకొచ్చి శ్యామల మనస్సు కలవరపడి పోయింది. నిజానికి శ్రీనివాస్ తో తన పెళ్ళి అయిపోయి వుండాలింది. అట్లా కాలేదు. కాకపోవటానికి అతనెంత కారుణమో తనూ అంతే కారణం. ఈ జీవితంలో తాను గాఢంగా ప్రేమించింది శ్రీనివాస్ ను ఒక్కణ్ణే. అతన్ని మరిచిపోయి తాను బతకలేదు. శ్రీనివాసూ అంతే. తనను చూడకపోతే అతను పిచ్చివాడయి పోతాడు. ఈ బంధం యీనాటిది కాదేమో! ఇంత అనుబంధం పెరిగిన యిద్దరి మధ్య యింత అగాధం ఎందుకు కలిగిందో అర్థంకావటం లేదు. కాని ఎడబాటు సహించలేదు. తపన భరించలేదు. తనలో యీ బలహీనత ఎందుకు కలిగిందో ఊహించ లేక పో తోంది. వెనక్కు తిరిగింది. వాకిట్లోకి కూడా మోహన్ గుర్రు వినపడుతోంది. చప్పున నిలబడిపోయింది.

కళ్ళు నిలిపేసింది. తన ఆలోచనలన్నీ చెల్లాచెదరయి పోయినాయి. తనకు పెళ్ళయిపోయింది. తానొక యింటి యిల్లాలు శ్రీనివాస్ తో తనకు యే సంబంధమూ లేదు. తాను మనస్సు చిక్క పట్టుకోవాలి. ఇహ యెప్పుడూ కూడా శ్రీనివాస్ వైపు మరల్చకూడదు అవును నిజమే అతన్ని రమ్మన్నాను. ఫలాన రోజు తిరుపతి వెళు తున్నాం అని ముందుగా చెప్పాను. అతను నా మాట మీదే వచ్చే శాడు. అతను యిప్పటికీ తననే కోరుకుంటున్నాడు. ఎట్లా సాధ్యం. ఇది అసాధ్యం మోహన్ చాలా మంచివాడు. నేనంటే పంచ ప్రాణాలూను నామీద అవ్యాజమైన ప్రేమకు నేను యివ్వాలిసిన బహుమతి యిది కాదు. నేను విశ్వాసఘాతకురాలిగా జీవించలేను.

శ్యామలా....నన్నటి స్వరం వినబడింది శ్రీనివాస్ పిలుస్తున్నాడు. ముందుకు ఒక్కొక్క అడుగు వేస్తున్నాడు శ్యామల గుండె దడదడ కొట్టుకుంటోంది. ఆయాసపడుతోంది కళ్ళు గిర్రున తిరుగుతున్నాయి మనస్సు వికలమయిపోతోంది. గుండె నిబ్బరం చేసుకుని నిటారుగా నిలబడింది. శ్రీనివాస్ వంక ఎంతో గాంభీర్యంగానూ, ఆరిందాగానూ చూసింది. శ్రీనివాస్ నివ్వెర పోయాడు. ఏమిటో మాట్లాడబోయి కూడా ఆగిపోయాడు ఆమె వాలకం చూస్తూ ఆశ్చర్యపోయాడు. శ్యామలా అంటూ నోట్లోనే మాటలు వుండిపోయినాయి.

శ్యామల చప్రన లోపలికి వెళ్ళి విసురుగా తలుపులు రెంటినీ వేసి గడియ పెట్టేసింది కిటికీలోంచి శ్రీనివాస్ మొహం కనిపించింది శ్యామల మొహం తిప్పేసింది ఉద్రేకంగా మోహన్ మంచంమీద అమాంతం వత్తిగిలి అతన్ని చుట్టేసింది మోహన్ ఉక్కిరి బిక్కి రయిపోయాడు

భళ్లున తెల్లారింది. కొండమీదనుంచి కిందకు దిగాలి బస్సు స్టాండ్ దగ్గర నిలబడ్డారు యిద్దరూనూ. శ్యామల బెరుకుగానూ భయంగానూ ఆవేశంగానూ అటూ యిటూ చూస్తోంది. మోహన్ ఒకటి రెండుసార్లు అడిగాడు “ఏమిటి” అని సమాధానం చెప్పలేదు. మోహన్ ఆమెవంక చూస్తూ రాత్రి ఆమె ఆవేశాన్ని తలచుకుంటున్నాడు శ్యామల వంచిన తల యెత్తలేదు. మహా సిగ్గు. ఇంత బిడియం పనికిరాదు అని తనలో తాను నవ్వుకుంటున్నాడు.

శ్యామల వీపుమీద చరిచినట్టయింది. ఎవరో తరుముకొస్తున్నట్టు హడలి పోతోంది. అటూ యిటూ తపనగానూ అలసటగానూ అడుగులువేస్తూ తల తిప్పుతోంది. చాలా దగ్గరగానే శ్రీనివాస్ వస్తున్నట్టు గమనించింది. ఏం చేస్తాడో ఏమో అని భయపడిపోతోంది.

శ్యామలా అని బిగ్గరగా పిలుస్తున్నట్లుగా దద్దరిల్లిపోతోంది. మోహన్ ప్రక్కనే నిలబడి బస్సుకోసం నిరీక్షిస్తున్నాడు. ఇంతలోనే హఠాత్తుగా ఓ టాక్సీ వచ్చి నిలబడింది. ఇద్దరికి చోటుందన్నాడు.

శ్యామల, మోహన్ చెయ్యిపట్టుకుని బలంగా లాగింది. ఈ టాక్సీలో వెళ్ళిపోదాం అన్నట్లు చూపించింది మొహమంతా చెమటలు కారుతున్నాయి మోహన్ మారుమాటాడకుండా టాక్సీలోకి వచ్చి కూర్చున్నాడు ప్రక్కనే శ్యామల వణుక్కుంటూ కూర్చుంది. టాక్సీ ఒక్క పూపులో ముందుకు వెళ్ళి మలుపు తిరిగింది

‘శ్యామలా’ అనే కేక మోహన్ కు కూడా వినపడింది చప్పున తల ముందుకు పొనిచ్చి చూశాడు. ఎప్పరినీ పోల్చుకో లేక పోయాడు శ్యామల మాత్రం తల వంచుకునే మాట్లాడకుండా

కూర్చుంది. తనలో ఆవేదన ఆరాటం పైకి కనబడనీయకుండా ప్రయత్నం చేస్తోంది.

ఎవరబ్బా పిలిచింది అనుకున్నాడు మనస్సులోనే మోహన్. శ్యామలను చూస్తూ ఆకేకను యిట్టే మర్చిపోయాడు. శ్యామల యింకా దగ్గరగా వచ్చి మోహన్‌ను వెచ్చగా తాకింది. ఆమె ముంగురులు గాలికి అల్లలాడుతూవుంటే టాక్సీ కుదుపులో మోహన్ వెనక్కు ముందుకూ వూగిపోతున్నాడు శ్యామల తల వైకెత్తి మోహన్‌వంక చూసి చప్పున రెండు చేతుల్తోనూ మొహాన్ని కప్పేసుకుంది.

అబ్బా ఎంత సిగ్గు అనుకున్నాడు మోహన్.